

TNTP150001822026



Presented on : 06-04-2026
Registered on : 07-04-2026
Decided on : 17-07-2026
Duration : 0 years, 3 months, 11 days

சார்பு நீதிமன்றம், துறையூர்.

முன்னிலை .. திரு. C.விஜய் கார்த்திக் M.A,M.L.,

சார்பு நீதிபதி,

துறையூர்.

2026-ம் ஆண்டு ஜூலை மாதம் 17-ம் நாள் வெள்ளிக்கிழமை

அசல் வழக்கு எண்.33/2026

CNRNo.TNTP150001822026

கனரா வங்கி,
துறையூர் கிளை,
வங்கிக்காக முதுநிலை மேலாளர்.

... வாதி

// எதிராக //

1. V. பூர்னிமா

2. S. வரதராஜ்

... பிரதிவாதிகள்

இந்த வழக்கானது இறுதியாக 08.07.2026-ம் தேதி விசாரணைக்கு வந்தபோது, வாதிக்காக வழக்கறிஞர் திரு. A. நாகராஜன் அவர்கள் ஆஜராகியும், பிரதிவாதிகளை அழைத்தும் ஆஜராகாததால் தோன்றாதரப்பினர்களாக கருதி வாதி தரப்பு சாட்சி மற்றும் சான்றாவணங்களை பரிசீலனை செய்தும், வாதி தரப்பில் நிகழ்த்திய வாதங்களை கேட்டும், இதுநாள்வரை இம்மன்ற பரிசீலனையில் இருந்து வந்து இன்று இந்நீதிமன்றம் பிறப்பிக்கும்.

தீர்ப்புரை

வாதி வங்கியிடமிருந்து பிரதிவாதிகள் பெற்றுக்கொண்ட தொகை ரூ.1,55,050.00/-த்திற்கு தற்போதைய தாவா தொகை ரூ.3,21,755.00/- ம்,

அதற்கு 11.20% வட்டியும், பின்வட்டியும், வாதிக்கு பிரதிவாதிகளிடமிருந்து கிடைக்க ஏதுவாக தீர்ப்பாணை வழங்க வழிவகை செய்தும், மற்றும் செலவுத்தொகை கோரியும் உ.வி.மு.ச கட்டளை 7 விதி 1-ன் கீழ் வாதியால் வழக்கு தாக்கல் செய்யப்பட்டுள்ளது.

வாதியின் வழக்குரையின் சுருக்கம்.

(2.1)இவ்வழக்கின் 1-ம் பிரதிவாதி இன்ஜினியரிங் கல்லூரியில் B.E., படிப்பதற்காக கடந்த 14.01.2015-ம் தேதி கல்வி கடன் வேண்டி பிரதிவாதிகள் வங்கியில் விண்ணப்பம் கொடுத்துள்ளார்கள். அதனை அனுசரித்து வாதி வங்கி கடந்த 14.01.2015-ம் தேதி ரூ.1,55,050/- கடன் வழங்க அனுமதி அளித்தது. அக்கடன் தொகைக்கு 11.20% வட்டி வீதம் சேர்த்து 120 சமமாத தவணைகளில் பிரதிவாதிகள் வங்கிக்கு செலுத்துவதாக ஒப்புக்கொண்டு 14.01.2015-ம் தேதி கல்வி கடன் ஒப்பந்த பத்திரம் எழுதிக்கொடுத்துள்ளார்கள். மேற்படி கடன் அசல் வட்டி தொகைகளை ஒப்புக்கொண்டு 1,2 பிரதிவாதிகள் 10.01.2018, 24.12.2020, 20.12.2021 மற்றும் 07.12.2024-ம் தேதிகளில் கடன் உயிர்ப்பு கடிதங்கள் எழுதிக்கொடுத்துள்ளார்கள். இந்நிலையில் தொகையை செலுத்த கோரி வங்கியின் மேலாளர் பல முறை நேரில் கேட்டும், பிரதிவாதிகள் ஒப்புக்கொண்ட தவணைப்படி கடன் தொகையை செலுத்தவில்லை. மேற்படி கடன் நிலுவைத்தொகை கொண்ட வங்கி கணக்கு பேரேட்டின் கணினி நகல்கள் தாக்கல் செய்யப்பட்டுள்ளது. மேற்படி கணக்கு பேரேட்டின் படி 07.11.2025 -ம் தேதிவரை ரூ.3,21,755.85/- நிலுவைத்தொகை உள்ளது. எனவே, மேற்படி கடன் தொகைகளை வசூலிக்க வேண்டி இவ்வழக்கு தாக்கல் செய்யப்பட்டுள்ளது.

நீதிமன்றத்திலிருந்து அனுப்பப்பட்ட அழைப்பாணையை பிரதிவாதிகள் பெற்றுக்கொண்டு நீதிமன்றத்தில் ஆஜராகாததால் தோன்றாதரப்பினராக்கப்பட்டுள்ளார்கள்.

3.தாவாவிடற்கான விசாரணையின்போது வாதி தரப்பில் வாதி வங்கியின் மேலாளர் திரு.ஜார்ஜ் ஜான்சன் வா.சா.1 ஆக விசாரிக்கப்பட்டு வா.சா.ஆ.1 முதல் 10 வரையிலான ஆவணங்கள் குறியீடு செய்யப்பட்டுள்ளது. இவ்வழக்கில் பிரதிவாதிகள் ஆஜராகாததால் வருகையில்லா எதிரவராக கருதப்பட்டு வாதி தரப்பில் முன்னிறுத்தப்பட்ட சாட்சி மற்றும் சான்றாவணங்களின் அடிப்படையில் தீர்ப்பளிக்கப்படுகிறது.

4.இவ்வழக்கில் தீர்மானிக்கப்படவேண்டிய பிரச்சினை யாதெனில் எதிரவரில்லா நிலையில் வாதியின் வழக்கு அனுமதிக்கத்தக்கதா? இல்லையா? என்பதேயாகும்.

தீர்வு ..

(5.1)வாதி தரப்பு வாதம் கேட்கப்பட்டது. வாதி தரப்பு சாட்சியம் மற்றும் சான்றாவணங்கள் வழக்கு கோப்புடன் இணைத்து பரிசீலிக்கப்பட்டது. பிரதிவாதிகள் வாதி வங்கியில் கடன் கோரியிருக்கிறார்கள் என்பதை கடனுக்கான விண்ணப்பம் வா.சா.ஆ.1-ன் மூலம் அறியமுடிகிறது. பிரதிவாதிகளுக்கு ரூ.1,55,050/-ம், கடன் வழங்க வாதி வங்கி இசைவளித்துள்ளது என்பதை வா.சா.ஆ.3 -ன் மூலம் அறியமுடிகிறது. 2-ம் பிரதிவாதி மேற்படி கடன் தொகையை வட்டியுடன் திருப்பி செலுத்துவதாக ஒப்புக்கொண்டு கல்வி கடன் ஒப்பந்த பத்திரம் மற்றும் ஒரு ஒப்பந்த பத்திரம் எழுதிக்கொடுத்துள்ளார் என்பதை வா.சா.ஆ.4,5-ன் மூலம் அறியமுடிகிறது. நிலுவை கடன் தொகையினை ஒப்புக்கொண்டு 10.01.2018, 24.12.2020, 20.12.2021 மற்றும் 07.12.2024-ம் தேதிகளில் கடன் உயிர்ப்பு கடிதங்கள் எழுதிக்கொடுத்துள்ளார் என்பதை முறையே வா.சா.ஆ.6 முதல் 9 வரையிலான ஆவணங்கள் மூலம் அறியமுடிகிறது. பிரதிவாதி பெற்ற கடன் தொகை இன்னும் செலுத்தப்படாமல் நிலுவையிலுள்ளது என்பதை வா.சா.ஆ.10-ன் மூலம், அறியமுடிகிறது. மேற்கண்ட வாதி தரப்பு சான்றாவணங்களை நிரூபிக்கும் முகமாக வாதி வங்கியின் கிளை மேலாளர் வாய்மொழி சாட்சியமளித்திருக்கிறார். மேற்படி சாட்சியத்திற்கும், சான்றாவணங்களுக்கும் எதிராக பிரதிவாதிகள் தரப்பில் எதிர்வழக்குரை தாக்கல் செய்யப்படவில்லை. வாதி தரப்பு சாட்சியை குறுக்கு விசாரணை செய்யவுமில்லை. எதிர்வழக்குரை தாக்கல் செய்யாமல் பிரதிவாதிகள் தோன்றாதரப்பினராகியுள்ளார்கள்.

(7.2)வங்கிக்கணக்கு பேரேட்டின் நகலான வா.சா.ஆ.10 -ன் படி தாவா நிலுவை தொகை ரூ.3,21,755/- உள்ளது என்பதை அறியமுடிகிறது. வாதி தரப்பு ஆவணங்களை நிரூபிக்கும் முகமாக வா.சா.1-ன் சாட்சியம் அமைந்திருக்கிறது. மேற்கண்ட வாதி தரப்பு சான்றாவணங்கள், வாதி தரப்பு சாட்சியம் ஆகியவைகளுக்கு எதிரான சாட்சியங்கள் இல்லை. வாதி தரப்பு ஆவணங்கள் மூலம் பிரதிவாதிகள் கல்வி கடன் பெற்றதும், தற்போது வரை கல்வி கடன் தொகை திருப்பி செலுத்தவில்லை என்பதும், உயிர்ப்பிப்பு கடிதங்கள் எழுதி கொடுக்கப்பட்டது என்பதும் நிரூபிக்கப்பட்டுள்ளது. எனவே, வாதி தரப்பு சான்றாவணங்களும், வாதி தரப்பு சாட்சியமும் வாதி வங்கியின் வழக்கை நிரூபிக்கிறது என்று இந்த நீதிமன்றம் தீர்மானிக்கிறது. வாதி வங்கியின் வழக்கு, ஆவணம் மற்றும் வாய்மொழி சாட்சியத்தின் மூலம் நிரூபிக்கப்பட்டிருப்பதால் வாதி கோரியுள்ள தொகைகளை பிரதிவாதிகளிடமிருந்து பெறுவதற்கு வாதி வங்கிக்கு உரிமையுண்டு என்றும் வாதி

கோரிய தாவா தொகை பின் வட்டியுடன் வாதிக்கு கிடைக்கத்தக்கது என இந்நீதிமன்றம் முடிவு செய்கிறது.

இறுதியாக, வழக்கு செலவுத்தொகையுடன் அனுமதிக்கப்படுகிறது. வழக்குரை தொகை ரூ.3,21,755.00-ம் அசல் தொகை ரூ.1,55,050/-க்கு வழக்கு தாக்கல் செய்த தேதியிலிருந்து தீர்ப்பு தேதி வரை 9% வட்டியும், தீர்ப்பு தேதியிலிருந்து தொகை பைசலாகும் தேதி வரை 6% பின்வட்டியும், சேர்த்து பிரதிவாதிகள் வாதி வங்கிக்கு செலுத்த வேண்டுமென்று தீர்ப்பளிக்கப்படுகிறது.

இன்று 2026-ம் ஆண்டு ஜூலை திங்கள் 17-ம் நாள் சுருக்கெழுத்து தட்டச்சுருக்கு மொழியப்பட்டு அவரால் நேரடியாக கண்ணினியில் தட்டச்சு செய்யப்பட்டு பிழைதிருத்தம் செய்யப்பட்டு திறந்த நீதிமன்றத்தில் அவையறியபகரப்பட்டது.

சார்பு நீதிபதி,
துறையூர்.

வாதி தரப்பு சாட்சிகள்

வா.சா.1 .. ஜார்ஜ் ஜான்சன் (வங்கி கிளை மேலாளர்)

வாதி தரப்பு சான்றாவணங்கள்

வா.சா.ஆ.1	.. 14.01.2015	கடன் விண்ணப்ப படிவம்
வா.சா.ஆ.2	.. 07.08.2014	Bonafide Certificate
வா.சா.ஆ.3	.. 14.01.2015	கடன் அனுமதி கடிதம்
வா.சா.ஆ.4	.. 14.01.2015	2-ம் பிரதிவாதி எழுதிக்கொடுத்த கல்விக்கடன் ஒப்பந்த பத்திரம்
வா.சா.ஆ.5	.. 14.01.2015	2-ம் பிரதிவாதி எழுதிக்கொடுத்த கடன் ஒப்பந்த பத்திரம்
வா.சா.ஆ.6	.. 10.01.2018	பிரதிவாதிகள் வங்கிக்கு எழுதி கொடுத்த கடன் உயிர்ப்பு கடிதம் அசல்
வா.சா.ஆ.7	.. 24.12.2020	பிரதிவாதிகள் வங்கிக்கு எழுதி கொடுத்த கடன் உயிர்ப்பு கடிதம் அசல்
வா.சா.ஆ.8	.. 20.12.2021	பிரதிவாதிகள் வங்கிக்கு எழுதி கொடுத்த கடன் உயிர்ப்பு கடிதம் அசல்
வா.சா.ஆ.9	.. 07.12.2024	பிரதிவாதிகள் வங்கிக்கு எழுதி கொடுத்த கடன் உயிர்ப்பு கடிதம் அசல்

வா.சா.ஆ.10 .. 18.11.2025 வங்கி கணக்கு பேரேட்டின் கணினி நகல்

பிரதிவாதிகள் தர்ப்பு சாட்சிகள், சான்றாவணங்கள் .. இல்லை.

சார்பு நீதிபதி,
துறையூர்.